

మంగళ హారతి

హారతిగైకొనుమా శ్రీరామచంద్ర
మంగళ హారతిగైకొనుమా !

మారుతిసేవిత మునిజనవందిత
త్యాగరాజనుత తారకనామా
రఘుకులభూషణ రఘురామా
సకలలోక శరణ జానకిరామా ! హారతిగైకొనుమా !!

దశకంఠవిదార ధరణిసుతపాల
భవభయహరణా భద్రాద్రిరామా
రామదాసార్చిత రఘురామా
శరణంటినేనిన్ను శ్రీరామా ? హారతిగైకొనుమా !!

దీనుల పాలిటిదైవ మునీవే నిన్నెమది
గొల్తర రామా నీ సరిలేరణ్యులు
నే గొల్వగ, నేర ములెంచక భ్రోవగరారా -
సీతా మనోభిరామ శ్రీరామా ! హారతిగైకొనుమా !!

సకలాగ మవినుత సర్వేశ్వరేశ్వరా
నీ సన్నిధి నా పెన్నిధి, నీ శుభచరణములే
నాశరణ మయా ననుగన్న నాతండ్రి రామయ్య
ముద మునభ్రోవవయా భద్రాచల శ్రీ సీతారామయ్యా

హారతిగైకొనుమా శ్రీరామచంద్ర
మంగళహారతి గైకొనుమా !!

వెంకట్రామయ్య పుట్టేపు

మేలు కొలుపు

మేలుకోవయ్యా శ్రీ వెంకటేశా

మేలుకొని మమ్మేలు కోవయ్యా తిరుమలేశా !

ఉదయాద్రిన్నానోదయంబయ్యె మేలుకోవయ్యా నో

మంగా మనోనాయకా ! వినగలేదా ఆశుక పిక

నికర మధురకలకలారావముల్ నిన్నేలు గొల్పగా

మేలుకోవయ్యా శ్రీ వెంకటేశా

మేలుకొని మమ్మేలు కోవయ్యా తిరుమలేశా !

అది గో తుంబుర, నారద, పంకజభ వాదులు నీ

చరణాలనిల్పి నిన్ దర్శింపగా వేచియున్నారయ్యా

గరుడ కెన్నెరయక్షగా మినులు నిన్నెకీర్తించుచున్

నీ ముంగిటన్నిల్చియున్నారదె శ్రీశ్రీనివాస, శ్రీనివాస

మేలుకోవయ్యా శ్రీ వెంకటేశా

మేలుకొని మమ్మేలు కోవయ్యా తిరుమలేశా !!

పుణ్యపుష్కరణీ తోయముల్ తొందరబడుచున్నవి

నీదేహమందున్నాల్లు వారి నిన్నోక్షించి ధన్యంబొందగా

నీ పూదోటన్ పుష్పించి వికసించిన జాజీచంపక

కుంద మందారాది సుపుష్పముల్ నీకంతసీమ..

నలంకరించు భాగ్యము నొ క్షుందగా వేగిరబడుచున్నవి

మేలుకోవయ్యా శ్రీ వెంకటేశా

మేలుకొని మమ్మేలుకోవయ్యా తిరుమలేశా !

అదిగో అర్చక స్వాములు ధూపదీపనైవేద్యంబులిడగా

నీ ముంగిటన్నేవ్విచియున్నారయ్యా యో లక్ష్మీరమణా

వినగలేదాస్వామీ ! నీ ముంగిటన్నిల్చిన అశే షభక్తజనావళి

గోవింద గోవిందా ! యని ఎల్లెత్తి కీర్తించుచున్ నీ
దర్శనా కాంక్షలైజేయు అనందోత్సాహ కోలాహలం
మేలు కోవయ్య శ్రీ వెంకటేశా
మేలుకొని మమ్మేలు కోవయ్యా తిరుమలేశా !

వెంకట్రామయ్య పుట్రేపు

అలమేలు మంగ

శరణు శరణోయమ్మ శరణు
మాయమ్మ మంగమ్మ అలమేలు మంగమ్మ
శరణు శరణోయమ్మ శరణు !

కస్తూరికా, చందన చర్చితాంచిత
సుపుష్పాలంకృత, సుమనోహర రూపవిలాసిని
సప్తగిరీశుమనోవిహారిణి మంగాపురీ నాయకీ
మాయమ్మ మంగమ్మ అలమేలు మంగమ్మ
శరణు శరణోయమ్మ శరణు !

భవభయహారిణి భవానీ మంగళదాయని జననీ
నీకరుణా-కటాక్ష కాంక్షుండనై నీ ముంగిటన్
నిల్చియున్నానమ్మ, సద్భక్తమందార వల్లీ కల్పవల్లీ
నిన్నెనెఱనమ్మిన వాడ, నీవాడనోయమ్మ మంగమ్మ
సతతము నీ పాద పద్మములే గొల్తానోయమ్మ
నీ విహరముల్లోసంగుదువనుచు - నను నయమున
బ్రోవు మోయమ్మ, సద మలహృదయ, ప్రహసిత వదనా

శరణు శరణోయమ్మ శరణు !!

కలనైన, కనుల ముందైన, నీ దివ్య మంగళరూపంబె
నా ఎదన్నిల్వగాజేసి, సదానిన్నెగొల్చి తరించు
భాగ్యమున్నుసాదించి బ్రోవవే, కరుణాంతరంగ
నా పన్నగ శయనుని పట్టపురాణియైబరగు
మంగా, అలమేలుమంగా
శరణు శరణోయమ్మ శరణు !

వెంకట్రామయ్య పుట్రేపు

గౌరమ్మ తల్లి

దండాలోయమ్మ దండాలు
మా ఊరి గౌరమ్మ సల్లంగ సూడాల
మా యింటి మాలచ్చి సల్లంగ సూడాల
దండాలోయమ్మ దండాలు !!

నీ పూజలే జేస్తాము, నిన్నెనమ్మకుంటాము,
యింటింట సట్టింట నిన్నే నిలుపుకుంటాము
మా యింటి మాలచ్చివై మమ్మేలుకోవమ్మ
దండాలోయమ్మ దండాలు !!

సట్టిట ముగ్గెట్టి, తోరణాలే గట్టి పసుపు కుంకమలెట్టి
నిన్నే పూజిస్తాము, కర్పూర హారతులు నీకెయిస్తాము.
సల్లంగ సూడమ్మ మాయమ్మ
దండాలోయమ్మ దండాలు !!

తిరుణాళ్ళకెల్తాము, తలనీలాల్లిస్తాము
ఆదుకోమమ్మని, నిన్నె మొక్కుకుంటాము.
నీ అండ మాకుంటె యింకేటి కావాల,
అదే లేకుంటే మా బ్రతుకులేమయిపోవాల
నిన్నేసమ్ముకున్నామోయమ్మ, తల్లిగౌరమ్మ
దండాలోయమ్మ దండాలు !!

మా ఊరి గౌరమ్మ సల్లంగ సూడాల
మా యింటి మాలచ్చి సల్లంగ సూడాల
దండాలోయమ్మ దండాలు !

వెంకట్రామయ్య పుట్రేపు